

KWADRU WEGHDA FIL-MUŻEW ŻABBARI

Il-ħarba ta' l-Isiera
Maltin minn Sfax.

Jikteb Paul Xuereb.

Madwar ix-xtajta Malti ta' spiss kien jiffaċċa xi mirkeb tal-baħar, bil-furbani jinżlu l-art jisirqu dak li jsibu u jeqirdu dak li me kenux jistgħu jiehdu. Żgħażaġh u rġiel Maltin kienu jittiehdu Isiera biex jaqdfu. Biex jiddefendu ix-xtut Maltin kien hemm suldati tad-Dejma. Dawn kienu jagħmlu taħriġ obbligatorju kull nhar ta' Hadd u festi prinċipali li f'dak iż-żmien kienu aktar minn tallum. Meta kienu jilmħu l-għadu kienu jqabbdu l-ħeġġeġ u jindaqqu l-qniepen tal-knejjes bhala sinjal ta' prekawzjoni. Din id-drawwa tad-daqq tal-qniepen kienet tissejjah in-Nafra.

Mal-wasla tal-Kavallieri ta' l-Ordni ta' San Ġwann f'Malta fis-sena 1530 hassew il-htiega li jinbnew swar u torrijiet madwar Malta u Ghawdex saħansitra wiehed fuq Kemmuna li nbena fis-sena 1618 mill-Gran Mastru Alof Wignacourt (1601-1622). Wiehed irid isemmi li fuq din il-gżira żghira ta' Kemmuna spiss il-furbani mhux biss kienu jinżlu iżda wkoll kienu jgħammru fuqha għal xi żmien. Tant kien kbir il-biża' tal-baħħara Ghawdxin li kienu jwasslu l-prodotti, *tour*, u annimali lejn Malta li fis-sena 1419 kienu talbu li Viċi Re ta' Sqallija biex jinbena torri f'nofs Kemmuna biex jindokra u jħares il-fliegi.

PIRATERIJA

Is-serq minn fuq l-imriekeb tal-baħar kien organizzat u legalizzat tant li erba' mitt sena ilu, nhar is-17 ta' Ġunju 1605, hareġ avviż fejn il-prattika kienet legalizzata fl-Istituzzjoni tal-Kongregazzjoni-Maġistratura ta' l-Armamenti. Kull pirata Malti kien iħallas somma ta' flus fuq kull qabda li ssir minn fuq l-iġfna barranin. Naturalment l-itess kien isir minn furbani Għarab u Torok li wkoll kienu jhufu fil-Mediterran.

Fiċ-ċensiment li sar fis-sena 1632 fi żmien il-Gran Mastru Antonio de Paule (1623-1636) instab li l-popolazzjoni ta' Malta kienet ta' madwar 50,000 persuna. Kien hemm 339 kavallier, 259 bahri, 591 suldat u 387 bonavolja, li kienu qaddiefa/Isiera fuq galeri li jagħzlu li jagħtu dan is-servizz biex jiskontaw id-djun.

LSIERA

Dwar Maltin u l-bahrin li kienu jinhatfu minn Malta jew minn fuq xi mirkeb tal-baħar hemm hafna x'wiehed jgħid fl-istorja ta' Malta. Nhar it-13 ta' Ġunju 1607 fi żmien il-Gran Mastru Alof Wignacourt twaqqfet il-Fondazzjoni biex jiġu mifdija Isiera Nsara bl-isem ta' *Monte de Redenzione degli Schiavi*. Dan seħħ wara l-inizjattiva ta' Patri Giovanni Maria Minniti (1563-1631) li kien patri Kapuċċin.


L-għadd ta' Isiera Maltin taht idejn il-Mislem u viċi versa kien kbir. Biżżejjed wiehed isemmi li kien hemm madwar 20,000 Isier Malta u Kavallieri miżmuma f'Tuneż fi żmien il-Gran Mastru Pierino del Ponte (1534-1535) u l-mexxej Tork Barbarossa li miet fis-sena 1546. Meta t-Torok niżlu f'Ghawdex fis-sena 1551 hadu magħhom madwar 7,000 Ghawdxi bhala Isiera.

Fiċ-ċensiment imsemmi qabel (1632) fil-Gżejjer Maltin kien hawn 1,933 Isier.

Xi konfossa fil-habs ta' l-Isiera kienet ukoll isseħh. Nhar id-29 ta' Ġunju 1749 kien hemm il-hsieb li Isiera miżmuma fil-Palazz fil-belt Valletta jagħtu s-salt u jinħelsu iżda l-kumplott inkixef u dawk mdeffsa ġew mgħallqa u l-oħrajn ittiehdu prigunieri fil-habs ta' l-Isiera fil-Birgu.

Il-helsien ta' l-Isiera Maltin baqa' jkaxkar sal-bidu tat-tmexxija Inġliża f'Malta. Fi żmien il-Kummissarju Sir Charles Cameron (1801-1802) inhareġ bandu fil-5 ta' Frar 1802 li bih għarraf bil-helsien ta' 164 Isier Malta li kienu miżmuma f'Kostantinopli. L-iżgħar wiehed kien Franġisku Borg ta' 14-il sena fejn kien ilu 6 snin Isier waqt li Giovanni Pace ta' 83 sena kien ilu mahtuf 48 sena.

Għadd ta' Kavallieri u sinjuri Maltin kellhom skjav taht idejhom. Iż-żewġ ahwa Rafel u Nikola Cotoner, Gran Mastri li saltnu bejn is-snin 1660 u 1680 kellhom 150 Isier bejniethom. Fit-tesment ta' Nikola halla li



Kwadru Weghda tas-sena 1631. Hajr Gius. Theuma

mal-qabar/monument tiegħu isiru żewġ statwi ta' l-irham ta' l-ilsiera marbuta bil-ktajjen. Dan wiehed jista' jarah fil-Konkattidral ta' San Ġwann.

HARBA TA' L-ILSIERA

Il-kondizzjonijiet ta' l-ilsiera fuq l-imriekeb tal-baħar kienu hżiena hafna. Mhux biss kienu marbuta bil-ktajjen mal-bank tal-qdif iżda b'xi uffičċjal idur madwarhom bi frosta. Il-hinijiet tal-qdif kienu twal u jekk xi hadd jieqaf bl-ghejja kien jissawwat bla hñiena.

Għalkemm mghassa sew, iżda ma' l-anqas ċans kienu jirvellaw u jippruwaw jaħarbu mill-ġasar. Hekk ġara meta l-ilsiera Maltin irnexxielhom jiġġieldu ma' l-ekwipaġġ Tork fuq ix-xini Lupa u ħarbu lejn Malta fejn waslu fit-2 ta' Frar 1748. L-istess ġara nhar id-19 ta' Settembru 1760 meta qaddiefa Nsara, xi whud Maltin, irvellaw u hatfu taht idejhom il-galera Torka *Corona Otomana*.

HARBA MINN SFAX

Fil-Mużew tas-Santwarju Żabbari jinsab kwadru weghda ex-voto li jfakkar il-ħarba ta' l-ilsiera Nsara wara r-rewwixta kontra l-ekwipaġġ Tork fuq frejgata tal-latin ġewwa Sfax fit-Tuneżija fis-sena 1631. Dan il-kwadru, wiehed mill-kbar b'qisien ta' 92ċm x 196ċm, hemm żewġ episodji tal-ġrajja. Fil-parti t'isfel, b'dehra prominenti jidhru ġrajjet li sehew fuq il-frejgata. Ġlied bejn l-ilsiera u t-Torok fuq il-mirkeb b'xi uhud jispičċaw il-baħar. Fil-pruwa jidher Tork

b'ximitarra jiġġielel ma' Isier armat b'lanza. Jidhru skjavi Nsara mmanettjati id ma' id flimkien u oħrajn b'ċirku tal-hadid ma' sieqhom. Iż-żewġ bokki tan-nofs tal-frejgata miftuhin fejn l-ilsiera jidhru telghin jaghtu daqqa t'id lil shabhom. Fin-nofs hemm xi lsiera lesti li jtellghu l-qluġ ma' l-arblu prinċipali lesti biex jaħarbu. Fil-poppa jidher Mislem b'ximitarra u iehor iżomm it-tmun, lebsin għatja hamra f'rashom.

Matul ix-xatt tidher il-fortizza b'torri għoli mghassa minn ġellieda fuq il-bejt u oħrajn fuq ix-xatt b'għadd ta' siġar tal-palm. Ankrati hemm disa' frejgati, tlieta minhom b'raġel lest li jtellgħa l-qluġ latin u oħra sorguta fuq ix-xatt.

Fil-parti ta' fuq tal-kwadru tidher il-ħarba tal-frejgata bl-ilsiera Nsara fuq quddiem, u warajha hemm erba' frejgati, waħda minnhom ittajar il-bandiera Torka – hamra b'nofs qamar abjad fin-nofs. Fuq il-hames mriekeb tal-baħar, barra l-qluġ, jidhru wkoll il-qaddiefa.

Fir-rokna ta' fuq net hemm xbieha tal-Madonna bit-tarbija Ġesù, tbierek l-Insara li qed jaħarbu. Bil-kitba *Votum Fecit et Gratiam Accepit* juri li dan il-kwadru sar wara li xi hadd għamel weghda biex bl-interċessjoni tal-Madonna jehles mill-ġasar. Id-data 1631 turi meta saret il-ħarba u l-kelma SFACHES (Sfaxes) hu l-post minn fejn ħarbu għall-helsien.

Kwadru prezzjuż hafna fejn jinhtiegħ li jsir restawr fuqu billi xi partijiet qed jispičċaw. Niftakru li dan l-kwadru hu l-eqdem wiehed iddatat u l-ittri VFGA huma miktubin shah bil-latin. ■